

Minuti tat-Tletin (30) Laqgħa tas-Sitt (06) Kunsill Lokali San Pawl il-Baħar li nżammet nhar il-Ħamis l-01 ta' Lulju 2010 fl-Uffiċċju Amministrattiv ta' l-istess Kunsill Lokali fil-05.30 ta' fil-ghaxija

Il-laqgħa bdiet fis-05.40 ta' fil-ghaxija.

Il-Kunsilliera kienu preżenti kif jidher hawn taħt.

	Ħin Dħul	Ħin Hruġ
Sindku Perit Graziella Galea	5.30 p.m.	8.30 p.m.
Vici Sindku John Bray	5.30 p.m.	8.30 p.m.
Kunsillier Peter Abela	5.30 p.m.	8.30 p.m.
Kunsillier Ray Bartolo	5.35 p.m.	8.30 p.m.
Kunsillier Alexander Bezzina	Skuzat	
Kunsillier Jason Camilleri	5.30 p.m.	7.30 p.m.
Kunsillier Mario Camilleri	5.45 p.m.	8.30 p.m.
Kunsillier Frank Gauci	5.35 p.m.	8.30 p.m.
Kunsillier Alfred Grima	5.30 p.m.	8.30 p.m.
Kunsillier Raymond Tabone	Skuzat	
Kunsillier Martin Zerafa	5.45 p.m.	8.30 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

Fill-bidu tal-Laqgħa l-Kunsillier Alfred Grima talab u ġie approvat li fl-Agenda ta' din il-Laqgħa numru Tletin (30) tas-Sitt (06) Kunsill Lokali San Pawl il-Baħar issir korrezzjoni u *f'item* numru 07 u tizzied il-kelma **“Allegat”** qabel il-kliem **“Tbagħbis ta' Invoice”**.

1.00 Qari u Approvazzjoni tal-Minuti tad-Disgħa u Għoxrin (29) Laqgħa tal-Kunsill u tal-Laqgħa Urgenti

1.01 Ġew approvati l-Minuti tad-Disgħa u Għoxrin (29) Laqgħa tal-Kunsill li nżammet nhar is-26 ta' Mejju 2010 b'din il-korrezzjoni :

F'para. 4.05 (a) Fir-raba linja jinbidlu l-kliem “ **mis-Sindku** ” u jidhlu il-kliem “ il-Kunsillier **Alfred Grima**” .

1.02 Il-Kunsillier Alfren Grima talab u saret korrezzjoni fl-Aġenda tal-Laqqgħa Urgenti tat-18 ta' Ġunju 2010 ta' din il-laqqgħa billi inbiddu l-kliem “ **Segretarju Eżekuttiv** ” għal “ **Aġent Segretarju Eżekuttiv** ”.

Ġew approvati l-minuti b'din il-korrezzjoni:

F'Para. 2.03 Fl-aħħar tal-paragrafu jizdiedu l-kliem “ **u staqsa wkoll jekk il-ftehim kienx bil-kitba. Huwa qal li għandu jiġi fformolat kuntratt għall-attivitajiet bħal din** ”.

F'Para. 3.04 Tizdied is-sentenza fl-aħħar tal-paragrafu “ **il-Kunsillier Peter Abela issuggerixxa li minhabba din il-problema jista jiġi stallat *chair lift***”

Hawn giet sospiza l-Aġenda biex iddahlet *Item* '1B' b'approvazzjoni unanima.

1.00 B Hatra tas-Segretarju Eżekuttiv

1.01 B Is-Sindku, il-Perit Graziella Galea qalet li fil-Laqqgħa ta' Kontinwazzjoni tad-Disgħa u Ghoxrin Laqqgħa (29) hija kienet irraportat li s-Sur John J. Camilleri kien qed jiġi trasferit mid-Dipartiment tal-Gvern Lokali b'mod permanenti bħala Aġent Segretarju Eżekuttiv fil-Kunsill Lokali ta' San Pawl il-Baħar. Dan wara li dan il-Kunsill kien approva l-hatra tas-Sur John J. Camilleri bħala Aġent Segretarju Eżekuttiv fl-ewwel parti tal-istess laqqgħa (29). Hija talbet sospensjoni tar-regolamenti sabiex tagħmel mozzjoni għall-approvazzjoni tas-Sur John J. Camilleri bħala Segretarju Eżekuttiv. It-talba għas-suspensjoni giet milqugħa unanimament. Is-Sindku poġġiet il-Mozzjoni li giet issekondata mill-Kunsillier Frank Gauci. Din għaddiet unanimament mingħajr votazzjoni u għalhekk is-Sur John J. Camilleri gie approvat għall-hatra ta' Segretarju Eżekuttiv.

2.00 Punt Mqajma

2.00 A Punt li johorġu mill-Minuti tad-Disgħa u Ghoxrin (29) Laqqgħa li nżammet nhar l-20 ta' Mejju 2010

Dwar Para. 2.01 Il-Kunsillier Alfred Grima talab direzzjoni mid-Dipartiment jekk hijiex legali li ma saritx *audit* u *handing over* meta nbidel is-Segretarju Eżekuttiv. Is-Segretarju Eżekuttiv ikkonferma li hu jikkomunika mal-ex Segretarju Eżekuttiv Rose Camilleri bħala *handing over*. Dwar l-*audit*, il-Kunsillier Peter Abela qal li ma hemmx bżonn li jitwaqqaf l-

operat sabiex isir *audit*. Għe maqbul li tintalab direzzjoni mid-Dipartiment.

Dwar Para. 4.01 Rigward il-Kuntarttur Adam Bugeja, il-Kunsillier Mario Camilleri qal li dan kien parti mill-kuntratt. Ix-xogħol sar u s-servizz inghata. Niktbu lid-Dipartiment li l-Kunsill iddecieda li 5% tithallas u niktbu lid-Direttur sabiex japprova bil-miktub dak li għe miftihem fil-laqgħa bejn l-avukati.

Dwar Para. 4.11 Is-Segretarju Eżekuttiv John J. Camilleri jerga jfittex il-karti tal-Korporazzjoni għas-Servizzi tal-Ilma.

Dwar Para. 4.12 Il-Kunsillier Alfred Grima staqsa jekk hux ser jinħatar il-Bord kif huwa kien issuggerixxa fil-korrispondenza permezz ta' e-mail li kien bagħat lill-Kunsill. Il-Kunsillier Ray Bartolo qal li hu ma kienx ser jibqa fuq dan is-sotto kumitat u mhux ħa jzomm il-karigi relatati mal-Unjoni Ewropeja billi huwa kien impjegat fil-PPCD li huwa id-Dipartiment li jitratta l-applikazzjonijiet tal-Unjoni Ewropeja u għalhekk jista jkun hemm *conflict of interest*. Il-Kunsillier Alfred Grima qal li wara tlett xhur mid-data tal-proposta tiegħu għandu jigi deciz jekk jinħatarx Bord apposta. F'dan l-istadju, inqrat fil-korrispondenza permezz ta' e-mail tal-Kunsillier Alfred Grima (ref. 55/6124/10/I) li reġgħet intbagħtet fit-28 ta' Ġunju 2010 u li l-originali tagħha kienet diġa telgħat quddiem il-Kunsill. Il-Kunsillier Alfred Grima qal li jistenna kontra proposti għal din l-ittra. Il-Kunsillier Ray Bartolo qal li l-kontra proposta hija li jinħatar Kunsillier inkarigat minn din il-materja u s-sotto kumitat jaqa' taħt dan il-Kunsillier. Dan minflok Bord indipendenti. Is-Sotto Kumitat għandu jigi magħżul mill-istess kunsillier. Alfred Grima qal li hu ma jaqbilx ma dan, għax dan mhux dak li għe propost fl-ittra msemmija.

Hawnhekk, il-Kunsillier Ray Bartolo irtira l-kontra proposta.

Ittieħed vot fuq dwar jekk il-kontenut tal-ittra tal-Kunsillier Alfred Grima għandux jigi attwat. Il-Kunsillier Mario Camilleri dak il-ħin kien ħareġ mill-kamra u kien hemm tlett voti favur (Graziella Galea, Jason Camilleri u Alfred Grima) u ħames voti kontra (John Bray, Martin Zerafa, Frank Gauci, Peter Abela, Ray Bartolo). Għaldaqstant, il-proposta skont l-ittra msemmija ma gietx approvata.

Dwar Para. 4.13 Is-Sindku qalet li wara li hija u s-Segretarju Eżekuttiv iltaqgħu mas-Sindku ta' Pozzallo, instab li mhux *worth it* li tapplika għall-fondi tal-Unjoni Ewropeja għal skop ta' ġemellaġġ. Għalhekk l-applikazzjoni

ser issir kif titlob il-ligi lokali kemm għal ġemellaġġ mal-Greċja kif ukoll għal dak ta' Pozzallo.

Dwar Para. 4.16 Inqrat kopja tal-*accounts* tal-Paramount Garages kif ippreparata mill-Accountant tal-Kunsill. Ġie deċiż li tinħareġ talba għall-kwotazzjonijiet għas-servizz ta' *coaches*.

2.00B Puntji li jgħorġu mill-Minuti tal-Kontinwazzjoni tad-Disgha u Ghoxrin (29) Laqgħa li nżammet nhar is-26 ta' Mejju 2010

Dwar Para. 4.03 Is-Segretarju Eżekuttiv, qal illi għab stima oħra għal proviżjoni ta' strixxi tal-injam għal bankijiet pubbliċi, bil-prezz ta' €18.00 kull strixxa. Huwa ġie awtorizzat biex jordna dan l-injam bil-prezz imsemmi.

Dwar Para. 5.03 Intalab li tinkiteb ittra lil Griegi fejn nitolbu risposta sal-aħħar ta' Lulju 2010 dwar data eżatta għal mawra fil-Greċja f'Settembru 2010 u din tiddaħħal bħala Agenda item għall-laqgħa oħra tal-Kunsill.

2.00C Puntji li jgħorġu mill-Minuti tal-Laqqgħa Urgenti Nru (29) li nżammet nhar it-18 ta' Ġunju 2010

Dwar Para. 1.00 Is-Sindku l-Perit Graziella Galea rringrazzjat lis-Segretarju Eżekuttiv għall-għajnuna li taha sabiex din l-attività tkun tista ssir u fl-istess ħin uriet id-dizappunt tagħha dwar il-fatt li l-Kunsilliera ma kienux attendew għal din l-attività'.

Dwar Para. 2.00 Il-Viċi Sindku John Bray qal li kien hemm bosta tgergir minn ġenituri dwar il-fatt li l-Kazin tal-Banda ma kienx il-post addattat fejn għandhom isiru l-korsijiet tal-komputer. Ġie deċiż li sakemm jinstab post aktar addattat, kif mitlub fis-sejha għall-offerti, il-kumpanija TCTC tintalab tibqa torganizza l-korsijiet f'dan il-Kazin fuq bazi temporanja sakemm fi ftit ta' żmien ieħor jinstab post aktar addattat.

Billi l-Kunsillier Jason Camilleri kellu bzonn jitlaq kmieni, il-Kunsillier Alfred Grima ppropona li jiġi diskuss *Item* Nru. 7 tal-Agenda qabel ma jiġu diskussi l-*items* l-oħra. Ġie approvat unanimament li jsir dan. F'dan l-istadju daħal *crew* tat-telewizjoni sabiex jiffilmja l-andament tal-laqqgħa. Meta s-Segretarju Eżekuttiv ġie mistoqsi jekk kienx permess li jista jsir dan, huwa rrisponda li skont il-ligi l-*Media* kellha dritt tirrapporta l-laqqgħat tal-Kunsill, u meta l-*Crew* ġie mistoqsi lil min jirrapprezentaw, dawn irrispondew li kienu qed jirrapprezentaw lill-*One Productions*.

3.00 Rapport / Informazzjoni relatata ma' Allegat Tbagħbis ta' Invoice

Is-Sindku l-Perit Graziella Galea, qrat rapport li sar minnha u mis-Segretarju Eżekuttiv dwar dan l-allegat tbaġġbis ta' *Invoice*. Fl-*invoice* minn *Jonstore Ironmongery* il-figura ta' €12 giet mibdula għal figura ta' €72. L-*Invoice* kienet iċċertifikata mit-*Technical Officer* tad-Dipartiment tax-Xogħolijiet, is-Sur Joseph Borda. Inqat ukoll l-ittra li ntbagħtet lil Assistent Kummissarju tal-Pulizija Raymond Zammit. Ir-Rapport intbagħat lid-Dipartiment tal-Gvern Lokali u fuq struzzjonijiet mill-istess Dipartiment, dan għie mgħoddi flimkien mad-dokumenti kollha kkonċernati lil Assistent Kummissarju. Il-Kunsillier Peter Abela qal li għandu jsir kontroll strett fuq xiri ta' materjali u kwotazzjonijiet għal xogħolijiet li jsiru mill-Kunsill. Għie ssuġġerit li ssir investigazzjoni fuq xiri li sar fil-passat u li għie iċċertifikat mis-Sur Joseph Borda. Il-Kunsill iddecieda li l-ewwel għandu jstenna r-rapport tal-pulizija fuq dan il-każ. Is-Segretarju Eżekuttiv għie mogħti struzzjonijiet sabiex ma jsirx aktar xiri minn għand il-ħanut kkonċernat sakemm jinħareġ ir-rapport tal-pulizija.

F'dan l-istadju l-*Crew* ta' *One Productions* ħareġ mill-kamra.

4.00 Korrispondenza u Komunikazzjonijiet

Għiet imqassma lista tal-korrispondenza. Sakemm sar il-ħin għall-egħluq tal-laqgħa, laħqu nqraw 22 *item* li d-deċizjoni dwarhom tinsab fil-lista annessa ma' dawn il-minuti. Għie deċiż li l-kumpliment tal-lista tal-korrispondenza ssir fil-laqgħa ta' kontinwazzjoni.

5.00 Egħluq tal-Laqqgħa

5.01 Peress li kien sar il-ħin, il-laqqgħa intemmet fit-08.30 ta' fil-għaxija u għie deċiż li din għandha tikompla nhar il-Ħamis 08 ta' Lulju 2010 fil-05.30 ta' fil-għaxija.

Perit Graziella Galea
Sindku

John J. Camilleri
Segretarju Eżekuttiv

02 ta' Awissu 2010

ref. 55/7376/10/OJC